بسم اللّٰدالرحمٰن الرحيم تو ہين رسالت کی سز اموت؟ محمد ظفر اللّٰد۔

Pocatello, Idaho

شنید ہے کہ پاکستان میں سپریم کورٹ نے شرعی عدالت کے اس فیصلے کی تو ثیق کر دی ہے کہ تو ہین رسالت کی سزاصر ف موت ہے۔

اللہ تعالیٰ پاکستان کے حال پررم کرے۔اس فیصلے کی روسے گویااب پاکستان میں کسی کی بھی جان محفوظ نہیں ہے۔سب سے پہلے تو اس فیصلے کی زدمیں احمدی آئیں گے کہ ملاّ وُں کی نظر میں ختم رسالت کے منکر ہیں لہٰذا تو ہین رسالت کے مرتکب ہوئے۔ پھر شیعہ آئیں گے کہ وہ حضرت علیٰ کو نبوت کے اصل حقدار گردانتے ہیں۔اور پھراس کے بعد غیر مسلم آئیں گے کہ وہ تو آنخضرت علیہ کھیں۔

دوسری طرف، پاکتانی فرقہ بازی میں وہ لوگ ہیں جوآنخضرت کونو زئیس مانتے اور گویا تو ہین رسالت کے مرتکب ہوتے ہیں۔ انہی میں اہل حدیث ہیں کہ جن کے بعض ملا اپنا ناپاک اور غلیظ ہاتھ اٹھا کر کہتے ہیں کہ لوگود یکھوالیا ہی ہاتھ تھا آنخضرت کا۔ (کوئی ان سے پو چھے آنخضرت معصوم تھے، تہہارا ہاتھ ان کے پاکیزہ ہاتھ جیسا کیونکر ہوا؟) الغرض اگر گنانے بیٹھوں تو بہت کم لوگ ہیں، پاکستان میں، جن کوتو ہین رسالت سے پاک سمجھا جاسکتا ہے۔ (یہاں کلیہ یہ بنتا نظر آتا ہے کہ مختلف فرقوں کے علماء نے دوسر نے فرقوں کے تفر کے فتوے دے رکھے ہیں، اور عموی اصطلاح میں تفر کے معنے اسلام کے تفر سے لیے جاتے ہیں۔ ظاہر ہے کہ اسلام کا کفر گویارسول پاک کا افکار ہوا اور اس مفروضہ افکار کوتو ہین میں بدلتے ذرا بھی دیز ہیں گئی۔ اللہ تعالٰی ان حضرات پر حم کے۔) یہاں سوال یہ پیدا ہوتا ہے کہ مولو یوں اور بچوں نے توا پنی تی کر لی۔ مگر خدا تعالٰی نے اپنے محبوب کی تو ہین کی کیا سزام تقرر کی اور رسول چھی تھے۔ کا پنی تو ہین پر کیار دیم ک

قر آن کریم میں ایک توعمومی قاعدہ یہ بیان کیا گیاہے جب بھی کوئی خدا تعالیٰ کا فرستادہ پیغام تل لا تا ہے، کم علم اور کم فہم لوگ اس کامضحکہ اڑاتے ہیں اور اسکا انکار کرتے ہیں۔اور اسکی کہیں بھی کوئی دنیاوی سزاقر آن میں مقرر نہیں ہوئی ،سوائے اس کے کہ اس نبی کے خالفوں کو اللہ تعالیٰ سزادیتا ہے اور انکو ہرمحاذیر منہ کی کھانی پڑتی ہے۔

دوسرےایک خصوصی اہانت کا تواللہ تعالی خود قر آن کریم کی سورۃ المنافقون کی آیت ۹ میں یوں ذکر کرتا ہے۔

يَقُوْلُونَ لَإِنْ زَجَعْنَا ۚ إِلَى الْسَدِيْنَةِ لِيُغْجِئَ الْاَعَزُ مِنْهَا الْاَذَلْ وَيِلْهِ الْعِزَةُ وَلِرُسُولِهِ وَالْمُؤُمِنِيْنَ وَلَكِنَّ الْمُنْفِقِيْنَ لَا يَعْلَمُوْنَ ۚ

ترجمہ: وہ کہتے ہیں اگرہم مدینہ کی طرف لوٹیں گے تو ضرور وہ جوسب سے زیادہ معزز ہے، اسے جوسب سے زیادہ ذلیل ہے، اس میں سے (مدینہ میں سے) نکال باہر کرے گا۔ حالانکہ عزت تمام تر اللہ اور اس کے رسول کی ہے اور مومنوں کی لیکن منافق لوگنہیں جانتے۔

تو یہ کہنے کی کیاسزا تجویز فرمائی اللہ تعالی نے؟ ان منافقوں کی اولا دمیں سے ایسے مومن پیدا فرمادئے جو کہ ان کی منافقت اور انکی برتمیزیوں پر نفرین جھیجے تھے۔
کہیں بھی یہ نہیں فرمایا کہ جولوگ ایسا کہتے ہیں ان کوقل کر دو۔ منافقوں کے لئے در دناک عذاب کی وعید ہے، ان سے ہوشیار رہنے کا اور انکی حرکتوں کا تخق سے
نوٹس لینے کا تھم ہے لیکن قبل کرنے کا تھم نہیں دیا۔ دوسری طرف سورۃ المجادلہ آیت ۲۲ میں یہ فرما دیا کہ
گتک اللہ کا کا کو کہنے گئے گئے لیکھ آنا و کو کہنے گئے۔

ترجمہ:اللہ نے لکھ رکھا ہے (یعنی مقدر کردیا ہے) کہ ضرور میں اور میرے رسول غالب آئیں گے۔

یعنی خدا کی طرف سے بیلیقین د ہانی ہے کہاس کی اوراس کے رسولوں کی ہمیشہ جیت ہوگی۔

اب ذرا آنخضرت علیقی کا کردار ملاحظہ ہو۔ جب حضور علیقی اسلام کی تبلیغ کے لئے ، طائف تشریف لے گئے تو حضور کے ساتھ جوسلوک ہوااس سے سب مسلمان واقف ہیں لیکن جب اللہ کے فرضا نف کوتباہ کرنے کی پیش کش کی تورجمت دوعالم نے فرمایا کہان ہی کی پیت سے موحد پیدا ہونگے۔اللہ اللہ، زخمول سے چورتھے پر رحمت سے بھر پورتھے، یہ ہمارے حضور تھے۔

ادھر مدینہ میں جب عبداللہ بن ابی ابن سلول نے اور اس کے منافق ساتھیوں نے جو جو پتک آمیز باتیں کیں ان پربعض اوقات جو شیلے مسلمانوں نے چاہا کہ منافقوں کے سردار عبداللہ بن ابی کوتل کر دیں۔ مگر آنخضرت اللہ نے اس کی اجازت نہ دی۔ قربان جاؤں اس گنجینئہ رحمت پر کہ اس عبداللہ بن ابی کی نماز جنازہ بھی پڑھادی جس نے آنخضرت کی مدنی زندگی کو گوں نا گوں مسائل سے بھرنے کی کوشش کی تھی۔

صلح حدیبیہ کے موقعے پر بھی آنخضرت کی اسلام کے ہتک آمیز سلوک پر مسلمانوں کو قال سے بازر ہنے کی تلقین کر کے گویااس بات پر مہر ثبت فرمادی کہا گر کوئی لاعلمی میں یا شرارت سے ہمارے آقا کووہ مقام نہیں دیتا جو حضور گاحق ہے تو اس پر اشتعال میں نہیں آنا چاہئے لیکن، جب یہ ثبہ ہوا کہ مسلمانوں کے قاصد حضرت عثمان گا کو شہید کر دیا گیا تو آنخضرت گئے تا دیجی کاروائی کے لئے بیعت رضوان لی۔ یہ گویا ہم مسلمانوں کے لئے بیسبق تھا کہ اپنوں کی حفاظت کے لئے یا ان کے خون کا بدلہ لینے کے لئے اپنی جان دینے سے بھی دریغ نہ کرو۔

آنخضرت الله کی زندگی گویا قرآن کی تفسیر تھی۔اور میری ناچیز رائے میں آنخضرت الله نے اس قتم کے معاملات میں ہمیشہ سورۃ البقرہ کی آیت 256 کے اس حصہ کو پیش نظر رکھا۔

لَّا **الْحُوَاةِ فِي اللِّهِ نِي تَفْ قَدْ تَبَيْنَ الزُّشْدُ مِنَ الْغِنَّ** ترجمہ: دین میں کوئی جرنہیں یقیناً ہدایت گراہی سے نمایاں ہوچی ہے۔

میرا یہ بھی خیال ہے کہ تو ہین پر اشتعال میں وہ آتا ہے جسے پتہ ہو کہ اس کے پاس اشتعال میں آکرا پنی ہتک کا بدلہ لینے کے سوا اور کوئی چارہ نہیں ہے۔
آنخضرت اللہ کو علم تھا کہ آپ کا خدا آپ کے ساتھ ہے اور ہمیشہ رہے گا۔ اس لئے آپ اپنی ہتک پر خصرف مشتعل نہ ہوتے تھے بلکہ اپنے صحابہ کو بھی اشتعال سے بازر کھتے تھے۔ ہاں حق بات کہنے اور کہلوانے سے ہمارے آقا ہے بھی بازنہ رہے۔ غزوہ احد کی وقتی ہزیمت کے موقع پر جب کفار کی طرف سے مختلف لوگوں کی شہادت کے بنیاد دعوے کیے تواصحا بہر ضوان اللہ علیہ م حضور کی ہدایت پر خاموش رہے ، کہ جواب دینے پر کفار کی بلغار کا اندیشہ تھا۔ پر جب کفار کی طرف سے اعلی هبل (یعنی شبل کی ہے) کا نعرہ لگا تو ہمارے آقائی ہے نے بیجین ہوکر فرمایا کہ کہتے کیوں نہیں الملے اعملی واجل جب کفار کی طرف سے اعمل هبل (یعنی شبل کی ہے) کا نعرہ لگا تو ہمارے آقائی ہے نے بیجین ہوکر فرمایا کہ کہتے کیوں نہیں الملے اعملی واجل

(پینی اللہ اعلی ہے اور بزرگ)۔اس میں جہاں آنخضرت کی خدا تعالٰی کے لیے غیرت کا پنہ چلتا ہے وہیں ہمارے لیے بیسبق بھی ہے وہمن جس طرح وار کرے جواب بھی تقریباً اس انداز سے دو کرے جواب بھی اسی طرح دولیکن بیسب اپنی ذات کے لیے نہ ہو محض اللہ کے لیے ہو۔ یعنی جس انداز سے دموا اللہ کے خلاف نعرے لگے تب جواب میں نعرے اور محض خداکی خاطر۔ (جب اسلام اور مسلمانوں پر تلوار سے حملہ ہوا، جواب تلوار سے دلوایا اور جب اسلام کے خلاف نعرے لگے تب جواب میں نعرے لگوائے۔) اس سے میں بیا خذ کرتا ہوں کہ اگر کوکی دشمن اسلام پریا آنخضرت کے لئے گئے پر تقریراً یا تحریراً اعتراض کرے تواس کا تر دیدی یا تو شیحی جواب بھی اسی انداز میں دینا چاہیے، ینہیں کہ جب کسی نے جہالت یا شرارت سے بکواس کی تو اس پی ڈنڈا لے کر پل پڑے اور غیروں کے اخباروں میں سرخیاں لگوالیس کہ مسلمان تو سارے دہشگر دہوتے ہیں۔

بعض حضرات غزوات اورسرایہ کے پیش نظر جبراور جنگ وجدل کوروا سیجھتے ہیں اوران سے استنباط کرتے ہوئے دین میں جبر کو جائز گردانتے ہیں۔ان سے گذارش ہے کہ آنخضرت کی جنگیں یا دفاع کے لئے تھیں یا ایسے مسلمانوں کو آزاد کروانے کے لئے تھیں جو کہ مشکل حالات میں محصور تھے یا تا دیب کے لئے تھیں۔

آج کے زمانے میں بعض لوگ یہ خیال کرتے ہیں کہ اگر ہم نے بھر پور غصے کا اظہار نہ کیا اور توڑ پھوڑ اور تشد دکا مظاہرہ نہ کیا تو ہم کمزوریا اسلامی ہمیّت سے عاری جانے جائیں گے۔حالانکہ صورت حال اس کے قطعی برعکس ہے۔حضرت عمر کی طبیعت میں جوش تھا اور آپ جلدی مشتعل ہوجایا کرتے تھے۔لیکن آنخضرت کے زیر سایہ ہونے کی وجہ سے آپ نے بھی اپنی طبعی تندی کا حد سے بڑھا ہوا عملی مظاہرہ نہ کیا۔میری ناچیز رائے میں جو شیام سلمانوں کو حضرت عمر کی مثال کوسا منے رکھ لینا چاہئے اور یہ ذہن میں راسنے کر لینا چاہئے کہ آنخضرت عملی ہو ہوئی میں جسمانی طور پرموجو دنہیں لیکن آپ کی قوت قدسی ہم پراب بھی سانی گن ہے۔اور کہ جو کھی شرارت اور دلآزار باتوں کے مقابل برصبر کرے گا اللہ تعالی اس کوعمر کی طرح عقل اور استقلال سے نوازے گا۔

اور پھروہی حضرت ابو بکڑوالی بات کہ محمدٌ تو وفات پا گئے کیکن ہمارا خدازندہ ہے۔اگر ہمیں اپنے خدا پر بھروسہ ہے تو ہمیں یقین ہونا جا ہے کہ آنخضرت کی اہانت کر کے کوئی بھی خدائی عذا ب سے نہیں نیچ سکتا۔اوراگر آج کوئی بچتا ہوا نظر آتا ہے تو یا تو وہ خودا یمان لے آئے گا یا اسکی اولا دمیں ایسے مومن پیدا ہو نگے جو کہ اس کی حرکتوں پر نفریں بھیجیں گے۔ کم از کم قرآن کریم سے آنخضرت کی بعثت کے بعد سے تو یہی خدائی سنت نظر آتی ہے میرا خیال ہے کہ آنخضرت کو اللہ تعالیٰ نے رحمتہ اللعالمین بنا کر جو بھیجا تو اس کی رعایت سے اللہ تعالیٰ کا سلوک بنی نوع انسان کے ساتھ خاصہ زم ہوگیا ہے۔واللہ اعلم بالصواب۔

آخر میں یہ بھی عرض کردوں کے دلوں کا حال اللہ تعالیٰ ہی جانتا ہے۔اس لئے اگر کسی کی باتوں یا عقیدہ سے بیا حساس ہو کہ وہ اہانت رسول کا مرتکب ہور ہا ہے تواگر وہ خور کومسلمان کہتا ہے تو استغفار کرنا چاہئے اور اس کے لئے دعا کرنا چاہئے ،اور اگر وہ غیر مسلم ہے تو اس کے لیے دعا کرنا چاہئے کہ اللہ تعالیٰ اسے اسلام قبول کرنے کی توفیق عطافر مائے ۔اور یہ یقین رکھنا چاہئے کہ اگر اس نے شرارت سے ایسا عقیدہ اختیار کیا ہے تو اللہ تعالیٰ اپنی سنّت کے مطابق ایسا انتظام فر مائے گا کہ اسے ہرمحاذیر منہ کی کھانی پڑے گی۔